

□□□□ □□□□□□□□

जनसत्ता 4 सितंबर, 2014: अगर आपने हिटलर की आत्मकथा 'मीन कैम्फ' को पढ़ा हो तो यह समझने में शायद कठिनाई भी नहीं लगेगी कि सांप्रदायिकनफरत पैलाने के उद्देश्य से भारत में अभी 'लव जेहाद' के बहाने चला जा रहे अभियान का मूल स्रोत क्या है। हिटलर यहूदियों के बारे में यही कहता था कि 'ये गंदे और कुटिल लोग मासूम ईसाई लड़कियों को बहला-फुसला कर, उन्हें अपने प्रेम के जाल में फंसा कर उनका खून गंदा किया करते हैं।' हिटलर के शासन 'थर्ड राइख' के दुनिया के सबसे प्रामाणिक इतिहासकार विलियम एल शरिर अपनी पुस्तक 'द राइज ऐंड फॉल ऑफ थर्ड राइख' के पहले अध्याय में लिखते हैं- 'हिटलर एक दिन वियना शहर के भीतरी हिस्से में घूमने के अपने अनुभव को याद करते हुए कहता है- 'अचानक मेरा सामना बगलबंद वाला कला चोगा पहने एक भूत से हो गया! मैंने सोचा, क्या यह यहूदी है? लुत्स शहर में तो ऐसे नहीं दिखाई देते! मैंने चुपके-चुपके उस आदमी को देखा। उसके वंशिक चेहरे, उसके नाक-नक़्शे को जितना ध्यान से देखता गया, मेरे अंदर पहले सवाल ने नया रूप ले लिया। क्या वह जर्मन है?' 'मीन कैम्फ' में यहूदियों की ऐसी-तैसी करने के लिए जघन्य संकेतों वाली बातें भरी हुई हैं कि यहूदी मासूम ईसाई लड़कियों को फंसते हैं और इस प्रकार उनके खून को गंदा करते हैं।'

इसी किताब में आगे दर्ज है- 'अपने बुरे अंत के समय तक वह एक अंधा उन्मादी बना रहा। मौत के कुछ घंटे पहले लिखी गई अपनी अंतिम वसीयत में भी उसने युद्ध के लिए यहूदियों को ज़िम्मेदार ठहराया। जबकि इस युद्ध को उसी ने शुरू किया था जो अब उसे और 'थर्ड राइख' को खत्म कर रहा था। इस नफरत ने उस साम्राज्य के न जाने कितने जर्मनों को ग़रस लिया था। आखिरकार वह इतने बड़े पैमाने के कुत्लेआम का कारण बनी और उसने सभ्यता के शरीर पर ऐसा बदनुमा दाग छोड़ा दिया जो तब तक कयम रहेगा जब तक इस धरती पर इंसान रहेगा।' यहां उल्लेखनीय है कि भारत में संघ परिवारियों के बीच हिटलर की आत्मकथा 'मीन कैम्फ' को कलोकप्रिय किताब है। जबकि इसे दुनिया में बहुत ही ऊबाऊ और अपठनीय किताब माना जाता है। लेकिन जर्मन इतिहासकार वर्नर मेसर के शब्दों में- 'लोगों ने हिटलर की उस अपठनीय पुस्तक को गंभीरता से नहीं पढ़ा। अगर ऐसा किया गया होता तो दुनिया अनेक बर्बादियों से बच सकती थी।'

पूरी तरह से हिटलर के ही नक़्शे-क़दम पर चलते हुए भारत में सांप्रदायिकनफरत के आधार पर एक फ़सलिट और विसितारवादी शासन की स्थापना के उद्देश्य से आर.एस.एस का जन्म हुआ था। इसके पहले सरसंघचालक गुरु गोलवलकर के शब्दों में- 'अपनी जाति और संस्कृति की शुद्धता बनाकर रखने के लिए जर्मनी ने देश से सामी जातियों- यहूदियों का सफ़ा करके विश्व को चौक दिया है। जाति पर गर्वबोध यहां अपने सर्वोच्च रूप में व्यक्त हुआ है। जर्मनी ने यह भी बता दिया है कि सारी सदचिछाओं के बावजूद जनि जातियों और संस्कृतियों के बीच मूलगामी फ़क हो, उन्हें एक रूप में कभी नहीं मिलाया जा सकता है। हदिसुतान में हम लोगों के लाभ के लिए यह एक अच्छा सबक है।' (ए.एम.एस. गोलवलकर, वी.आर.आवर नेशनहुड डफ़िइंड)। कथित 'लव जेहाद' के मौजूदा प्रसंग से फिर यही पता चलता है कि संघ परिवार के लोग आज भी कितनी गंभीरता से हिटलर की दानवीय कर्तुतों से 'सबक' लेकर 'मूलगामी फ़क वाली जातियों और संस्कृतियों के सफ़ा' के घनिष्ठ रास्ते पर चलना चाहते हैं।

फ़ेसबुक पेज को लाइक करने के लिए क्लिक करें- <https://www.facebook.com/Jansatta>

ट्विटर पेज पर फॉलो करने के लिए क्लिक करें- <https://twitter.com/Jansatta>